

13 ta' Marzu, 1944

Imhallee:

L-Onor. Prof. Dr. E. Ganado, LL.D.

Valentino Mifsud *versus* Carmelo Polidano

**Vizzju tal-Kunsens — Għali — Art. 681  
ta' l-Ordinanza VII ta' l-1938.**

*L-Għali ta' dritt jikkostitwixxi vizzju tal-kunsens u jgħib in-nullità tal-konvenzjoni, meta jkun il-kawża unika jew prinċipali ta' dik il-konvenzjoni.*

Il-Qorti — Rat it-talba quddiem il-Qorti Civili tal-Maġistrati tal-Pulizija Gudizzjarja ta' Malta għall-kundanna tal-konvenut biex jiżgombra l-għaliqa "tal-Għadir" u biex jikkonsenja l-ċavetta tal-kamra tagħha, billi huwa qiegħed jokkupaha mingħajr ebda titolu; bl-ispejjeż;

*Omissis;*

Rat is-sentenza mogħtija mill-Qorti fuq imsemmija fl-24 ta' Jannar 1944, fejn laqgħet it-talba ta' l-attur, u għall-fini ta' l-iżgumbrament u tal-konsenja ta' l-ċavetta tal-kamra tat lill-konvenut fhmistax-il gurnata żmien, bl-ispejjeż; wara li kkunsidrat:

Illi l-konvenut aċċetta l-ghali l-għaliqa, u għallhekk id-detenzjoni da parti tiegħu l-hum fimsab mingħajr titolu għax il-lokazzjoni preċedenti giet xjolta bil-kunsens tiegħu stess.

indipendentement minn kwalunkwe ligi ordinarja jew speċjali; il-lum ma jistax jgħid li jrid jibqa 'fiha, għax huwa stess ippriva ruhu mit-titolu li bih kien qiegħed igawdiha;

Rat in-nota ta' l-appell tal-konvenut u ċ-ċitazzjoni tiegħu għar-revoka ta' dik is-sentenza bl-ispejjeż, billi tiġi rigettata d-domanda ta' l-attur bl-ispejjeż taż-żewġ istanzi kontra l-attur;

*Omissis;*

*Tikkunsidra;*

Illi mill-provi rriżulta li wara li l-attur għella l-qbiela lill-konvenut per mezz ta' serupliċi ittra, dan mar għand l-attur u ha miegħu lil Leonardo Bartolo u lill-hatnu Salvu Cassar, peress li dan ried biċċa minn dik l-għalqa.....;

*Tikkunsidra;*

Illi minn dan l-Ewwel Qorti ddeduciet illi l-lokazzjoni kienet spiċċat bil-kunsens ta' l-istess appellant; iżda għalkemm dan il-kunsens jirriżulta li kien hemm, huwa meħtieġ li jkun eżaminat ulterjorment, kif issottometta l-appellant, jekk dak il-kunsens kienx validu jew inkella vizzjat għal xi raġuni li trid il-ligi;

*Tikkunsidra;*

Illi skond l-art. 681 ta' l-Ord. VII ta' l-1868 l-errur tad-dritt igib in-nullità tal-konvenzjoni, meta dan ikun il-kawża unika jew prinċipali. Fil-każ taht eżami huwa ċert illi l-appellant iddikjara li huwa ma riedx iżjed l-għalqa għaliex ma aċċettax l-awment li sarlu. Dan irriżulta b'mod l-aktar ċar mix-xhieda ta' l-istess appellant quddiem l-Ewwel Qorti meta qal illi huwa ma kienx fihsiebu illi jżommha meta ra l-awment, u żied għax ma kienx jaf li huwa jista' jżommha u s-sid ma jistax jgħollilu jekk ma jottemperax ruhu mad-dispożizzjoni tal-ligi.....;

*Tikkunsidra;*

Illi in vista ta' dan il-fatt, li kien il-kawża ċertament prinċipali, jekk mhux unika, talli l-appellant iddikjara li jhalli l-għalqa, u in vista tal-fatt li huwa..... ma kienx jaf li jista' jirreżisti dak l-għoli, dak il-kunsens li ta għax-xoljiment tal-lokazzjoni kien evidentement vizzjat minhabba errur ta'

dritt skond l-artikolu fuq inseinmi. U dan l-errur, *fil-kliema ta' din il-Qorti l'Appell Superjuri, deciz fit-30 ta' Ottubru 1912. (Kollez. XXI-I-541), "è reso anche più certo dalla condizione del convenuto, uomo del contado, privo d'istruzione, e che non consta di essere stato consultato da alcuno prima di divenire alla rivendizione", f'dak il-każ, u fil-każ preżenti qabel ma ta l-kunsens għax-xoljiment tal-lokazzjoni;*

Għal dawn ir-raġunijiet;

1. Tiddikjara null il-kunsens li ta l-appellant għax-xoljiment ta' dik il-lokazzjoni, u għalhekk null dak ix-xoljiment;

2. U konsegwentement tirrespingi t-talba ta' l-attur, u in vista ta' ċirkustanzi tal-każ tordna illi l-ispejjes ma jkunux taxxati bejn il-partijiet, id-dritt tar-registru għat-tewg istanzi kontra l-attur;

U għalhekk tirrevoka s-sentenza li minnha hemm appell, u tirriżerva lill-istess attur kwalunkwe dritt ieħor kif u skond il-liġi.

---